



TRIBUNAL GHAL TALBIET ZGHAR

**GUDIKATUR DR.
VERONICA GALEA DEBONO**

Seduta ta' l-4 ta' Dicembru, 2008

Talba Numru. 331/2007

Maltacom p.l.c. (C22334), u b'Digriet tas-26 ta' Settembru 2008, isem is-socjeta' attrici gie mibdul ghal GO p.l.c.

Vs

Brian Philip Bonaci (Id. 284864M).

U

Mario Camilleri (Id. 320363M)

It-Tribunal

Ra l-Avviz tat-talba li permezz tieghu s-socjeta' attrici qed titlob il-hlas minghand il-konvenuti tas-somma ta' hames mija u erba u tmenin lira Maltin u disa u disghin centezmu (Lm584.99), liema ammont huwa dovut in konnessjoni mas-servizz telefoniku bin-numru 21221365. Illi minkejja li l-konvenuti gew interpellati sabiex ihallsu, baqghu

inadempjenti u ghalhekk kellha ssir din il-kawza. Bl-imghax u bl-ispejjez.

Ra r-risposta tal-konvenut Brian Philip Bonaci li ecepixxa (i) illi huwa mhux il-legittimu kontradittur u ghandu jigi liberat mill-osservanza tal-gudizzju; (ii) illi fil-mertu, t-talbiet attrici huma infondati fil-fatt u fid-dritt u ghandhom jigu michuda bl-ispejjes kontra taghha; (iii) illi l-konvenut kien assumma d-debitu kif jirrizulta mid-Dok. C anness mal-Avviz tat-talba tas-socjeta' attrici; (iv) illi ai termini ta' skrittura datata 3 ta' Mejju 2001, il-konvenut Mario Camilleri kien obbliga ruhu li jhallas ghall-'utilities' kollha sakemm idum jokkupa l-fond fejn is-servizz relattiv kien installat. Salv eccezzjonijiet ohra.

Ra li mill-atti jirrizulta li ghalkemm il-konvenut Mario Camilleri gie debitament notifikat bl-Avviz skond il-ligi, huwa ma kkontestax il-kawza fit-terminu preskritt mill-ligi u lanqas ma deher ghas-seduti li nzammu quddiem it-Tribunal.

Ra l-verbal tal-19 ta' Gunju 2008, fejn gie dikjarat solennement mir-rapprezentant tas-socjeta' attrici, illi l-ammont mitlub fl-Avviz kien ghadu dovut.

Sema' x-xhieda tal-konvenut Brian Philip Bonaci.

Ra d-dokumenti kollha li gew esebiti.

Ra l-atti kollha tal-kawza.

Sema' t-trattazzjoni tal-avukati difensuri tal-partijiet.

Ikkunsidra.

Illi jirrizulta b'mod car kemm mid-dokumenti esebiti kif ukoll mix-xhieda moghtija mill-konvenut Brian Philip Bonaci, li huwa stess kien is-'*subscriber*' tas-servizz telefoniku bin-numru 21221365, li fuqu hemm il-kont pendentu mertu ta' din il-kawza. Il-konvenut Bonaci xehed illi huwa stess kien applika ghas-servizz telefoniku mas-socjeta' attrici, u li huwa stess iffirma l-applikazzjoni.

Ghalhekk huwa ghal kollox inkoncepibbli li l-konvenut Brian Philip Bonaci jecepixxi illi m'huwixx il-legittimu kontraddittur f'din il-kawza.

Jirrizulta wkoll mid-dokumenti esebiti, illi l-konvenut l-iehor, Mario Camilleri kien iffirma '*Payment Programme Agreement*', fejn accetta illi jsiru pagamenti mensili minnu sabiex jithallas il-kont pendenti fir-rigward tas-servizz telefoniku mertu tal-kawza.

Illi s-socjeta' attrici m'ghandha x'taqsam xejn ma l-iskrittura privata ffirmata bejn il-konvenut Mario Camilleri u missier il-konvenut l-iehor, John Bonaci, u din l-iskrittura bl-ebda mod ma tista' taffettwa jew tippregudika s-socjeta' attrici.

Illi ghalhekk jirrizulta car illi z-zewg konvenuti huma responsabbli ghall-hlas ta' l-ammont dovut lis-socjeta' attrici, minghajr ebda pregudizzju ghad-drittijiet tal-konvenut Bonaci li jipprocedi kontra l-konvenut l-iehor Camilleri ghad-drittijiet tieghu skond l-iskrittura privata datata 3 ta' Mejju 2001.

Ghal dawn il-motivi, t-Tribunal jaqta' u jiddeciedi billi filwaqt li jichad l-eccezzjonijiet tal-konvenut Brian Philip Bonaci, jilqa t-talba attrici u jikkundanna l-konvenuti jhallsu lis-socjeta' attrici s-somma ta' elf, tlett mija u tnejn u sittin Ewro u sitta u sittin centezmu (€1362.66), ekwivalenti ghal Lm584.99, bl-imghax kif mitlub. L-ispejjes kollha tal-kawza ghandhom jigu ssopportati mill-konvenuti.

Av. Veronica W. Galea Debono
Gudikant.

< Sentenza Finali >

-----TMIEM-----